

प्रेस विज्ञप्ति

आज दिनांक 11 जनवरी 2019 को किंग जॉर्ज चिकित्सा विश्वविद्यालय की कार्य परिषद की बैठक बोर्ड रूम में सम्पन्न हुई। बैठक की अध्यक्षता के0जी0एम0यू0 के मा0 कुलपति प्रोफेसर एम0एल0बी0भट्ट द्वारा की गई।

आज की बैठक में विभिन्न बिन्दुओं पर विचार-विमर्श किया गया। जिसमें चिकित्सा विश्वविद्यालय की विगत वर्षों की वार्षिक रिपोर्ट एवं वार्षिक लेखा विवरण से माननीय कार्य परिषद को अवगत कराते हुए अनुमोदन प्राप्त किया गया। मा0 कुलाधिपति, के0जी0एम0यू0 के अनुमोदन उपरांत चिकित्सा विश्वविद्यालय के परिनियामावली में किए गए संशोधनों से कार्य परिषद को अवगत कराते हुए इन संशोधनों को अंगीकार किया गया।

पद्मश्री डॉ0 साव्या सांची सरकार द्वारा एम0एस0सी0 नर्सिंग स्टूडेंट्स के लिए एम0एस0सी0 नर्सिंग प्रथम एवं द्वितीय वर्ष हेतु गोल्ड मेडल प्रदान किए जाने के प्रस्ताव पर मा0 कार्यपरिषद का अनुमोदन प्राप्त किया गया। चिकित्सा विश्वविद्यालय में अग्नि सुरक्षा को सुदृढ़ किए जाने के दृष्टिगत फॉयर सेफ्टी एंड सेक्युरिटी गाइडलाइंस 2019 को चिकित्सा विश्वविद्यालय में लागू करने हेतु कार्य परिषद द्वारा अनुमोदित किया गया।

मा0 कार्य परिषद द्वारा चिकित्सा विश्वविद्यालय में अध्ययनरत मेडिकल, डेंटल, नर्सिंग एवं पैरामेडिकल के छात्र-छात्राओं को निशुल्क ओ0पी0डी0 चिकित्सा सुविधा प्रदान किए जाने की स्वीकृति प्रदान की गई।

उपरोक्त अनुमोदन के अतिरिक्त चिकित्सा विश्वविद्यालय के विभिन्न विभागों यथा- ट्रॉमा सर्जरी एवं इमरजेंसी मेडिसिन सेंटर, इमरजेंसी मेडिसिन विभाग, पल्मोनरी, क्रिटिकल केयर मेडिसिन विभाग तथा एनेस्थीसिया आई0सी0यू0 हेतु उत्तर प्रदेश शासन द्वारा सृजित शैक्षिक पदों एवं पी0एम0आर0 विभाग हेतु सृजित सीनियर रेजीडेंट के पदों का विवरण प्रस्तुत कर मा0 कार्य परिषद का अनुमोदन प्राप्त किया गया।